

बदली अधिनियम -२००५ च्या तरतुदीनुसार या
अधिनियमाच्या प्रयोजनाकरीता बदल्या करण्यासाठी
सक्षम असणारे प्राधिकारी अधिसूचित करण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन आदेश क्रमांक: सकआ २०१२/ प्र.क्र. २६३/ आस्था २
मंत्रालय, हुतात्मा राजगुरु चौक
मादाम कामा मार्ग, मुंबई ४०० ०३२
दिनांक : ३०/११/२०१५

वाचा -

- १) महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५

शासन आदेश :

महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम २००५ हा महाराष्ट्र शासन राजपत्र दि. १२ मे, २००६ रोजी अस्तित्वात येऊन याची अंमलबजावणी दि.१ जुलै, २००६ अशी निश्चित करण्यात आलेली आहे. या अधिनियमान्वये शासकीय कर्मचाऱ्यांच्या बदल्या करण्याबाबतचे नियम ठरविण्यात आलेले असून, त्यानुसार गट - अ व गट - ब संवर्गातील अधिकाऱ्यांच्या बदल्या ह्या मंत्रालयीन प्रशासकीय विभागाने तर गट - क व गट - ड संवर्गातील कर्मचाऱ्यांच्या बदल्या ह्या विभाग प्रमुख व प्रादेशिक विभाग प्रमुख यांनी करावयाच्या आहेत.

२. बदली अधिनियमाच्या प्रकरण दोन मधील कलम ७ च्या तरतुदीनुसार या अधिनियमाच्या प्रयोजनाकरीता मंत्रालयातील प्रत्येक प्रशासनिक विभाग आपल्या अधिकारीतेतील विभाग प्रमुखांची आणि विभागाच्या प्रादेशिक कार्यालय प्रमुखांची यादी तयार करून प्रकाशित करील आणि या अधिनियमाच्या प्रयोजनाकरीता आपल्या अधिकारीतेतील बदल्या करण्यासाठी सक्षम असणारे प्राधिकारी अधिसूचित करील अशी तरतुद आहे. बदली अधिनियमातील सदर तरतुद विचारात घेऊन, सामाजिक न्याय व विशेष सहाय्य विभागाच्या अधिपत्याखालील आयुक्त, अपंगकल्याण यांच्या आस्थापनेवरील गट - क व गट - ड संवर्गातील कर्मचाऱ्यांच्या बदल्या करण्यास सक्षम असणारे प्राधिकारी खालील प्रमाणे अधिसूचित करण्यात येत आहेत.

अ.क्र.	शासकीय कर्मचाऱ्यांचा गट-क, गट-ड	बदली करण्यास प्राधिकारी
१	गट-क मधील वैद्यकीय सामाजिक कार्यकर्ता, सहायक सल्लागार, अधिक्षक (अराजपत्रित), विशेष शिक्षक, कला शिक्षक, निदेशक, निदेशक कॉम्प्युटर ऑपरेटर अँड कंझ्युमर, व्यवसाय उपचार तज्ञ, भौतिक उपचार तज्ञ, परिचारिका तसेच गट - ड मधील वरिष्ठ काळजी वाहक, कनिष्ठ काळजी वाहक, परिचर, माळी	विभाग प्रमुख तथा आयुक्त अपंगकल्याण पुणे

३. वरीलप्रमाणे घोषित करण्यात आलेल्या सक्षम प्राधिकाऱ्यांनी बदली अधिकार अधिनियम २००५ च्या कलम ४ (४) नुसार प्रत्येक वर्षी एप्रिल / मे महिन्यात बदलीपात्र कर्मचाऱ्यांच्या बदल्या कराव्यात. तसेच बदली पात्र नसलेल्या कर्मचाऱ्यांच्या बदल्या या नियमाच्या कलम ४ (५) नुसार वरिष्ठ प्राधिकाऱ्यांच्या पुर्व मान्यतेशिवाय बदल्या करू नयेत.

४. उपरोक्त सक्षम प्राधिकाऱ्यांनी महाराष्ट्र शासकीय कर्मचाऱ्यांच्या बदल्यांचे विनियम आणि शासकीय कर्तव्ये पार पाडतांना होणाऱ्या विलंबास प्रतिबंध अधिनियम २००५ मधील तरतुदींचे काटेकोरपणे पालन करावे.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५११३०१६०१२६३४२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उ.म.सावंत)
अवर सचिव, महाराष्ट्र शासन

प्रति,

- १) मा.मंत्री (सा.न्याय) यांचे खाजगी सचिव
- २) मा.राज्यमंत्री (सा.न्याय) यांचे खाजगी सचिव
- ३) प्रधान सचिव, सामाजिक न्याय विभाग व विशेष सहाय्य विभाग, यांचे वरिष्ठ स्वीय सहायक
- ४) आयुक्त, समाजकल्याण, पुणे
- ५) आयुक्त, अपंगकल्याण, पुणे
- ६) संचालक, विजाभज, इमाव व विमाप्र कल्याण संचालनालय, पुणे
- ७) आस्था-२ संग्रहार्थ